



# కూకట్పల్లి

నియోజకవర్గం

## ప్రజల మాట ప్రగతి బాట

5

నమస్తే తెలంగాణ

సోమవారం 30 అక్టోబర్ 2023

# ఎమ్మెల్యే మాధవరం కృష్ణారావు గెలుపు తథ్యం

• ఓల్డ్ బోయిస్ పల్లి కార్పొరేటర్ ముద్దం నర్సింహయాదవ్ • పలు డివిజన్లలో కార్పొరేటర్ల ముమ్మర ప్రచారం



ఎమ్మెల్యే కృష్ణారావు గెలిపించాలని కోరుతూ చాముండేశ్వరి ఆలయంలో పూజలు చేస్తున్న కార్పొరేటర్ ముద్దం నర్సింహయాదవ్



నవజీవన్ నగర్లో కరపత్రాలు పంచుతూ కారు గుర్తుకు ఓటు వేయాలని కోరుతున్న కార్పొరేటర్ రవీందర్ రెడ్డి

బాలానగర్, అక్టోబర్ 29 : కూకట్పల్లి ఎమ్మెల్యే మాధవరం కృష్ణారావు గెలుపు లాంఛనప్రాయమేసని ఓల్డ్ బోయిస్ పల్లి కార్పొరేటర్ ముద్దం నర్సింహయాదవ్ అన్నారు. ఆదివారం ఎమ్మెల్యే కృష్ణారావు గెలుపును కాంక్షిస్తూ ఓల్డ్ బోయిస్ పల్లి డివిజన్లో ఇంటింటి ప్రచారం చేపట్టారు. మూడో రోజు చాముండేశ్వరి ఆలయంలో పార్టీ శ్రేణులతో కలిసి కార్పొరేటర్ అమ్మవారిని దర్శించు కొని ఎమ్మెల్యే కృష్ణారావు అత్యధిక మెజార్టీతో గెలుపొందాలని పూజలు చేశారు. అనంతరం ఎల్పీనగర్, చత్తిగడ్డ, వడ్డెరబస్తీ, వాముల బస్తీ, ఎస్సీబస్తీల్లో ప్రభుత్వం అమలు చేస్తున్న పథకాలను వివరిస్తూ కరపత్రాలను పంపిణీ చేశారు. అనంతరం కార్పొరేటర్ మాట్లాడుతూ కూకట్ పల్లి నియోజకవర్గంలో ఎమ్మెల్యే చేసిన అభివృద్ధి పనులే ఆయన గెలుపునకు బాటలు వేస్తాయన్నారు. కార్యక్రమంలో బీఆర్ఎస్ నాయకులు నరేందర్ గౌడ్, మక్కల నర్సింగ్, సయ్యద్ ఎజాజ్, ఇర్షాన్, హరినాథ్, మట్టి శ్రీను, పోపయ్య, జహంగీర్ మహిళలు పాల్గొన్నారు. కార్యక్రమం తదితరులు పాల్గొన్నారు.

### బాలానగర్లో...

బాలానగర్ డివిజన్లో కార్పొరేటర్ ఆవుల రవీందర్ రెడ్డి ఎమ్మెల్యే మాధవరం కృష్ణారావు గెలుపును కాంక్షిస్తూ ఎన్నికల ప్రచారం నిర్వహించారు. ఆదివారం నవజీవన్ నగర్, గీతనగర్లో ఇంటింటికి తిరిగి పార్టీ శ్రేణులతో కలిసి కరపత్రాలు పంచారు. కారు గుర్తుకు ఓటు వేసి

ఎమ్మెల్యే కృష్ణారావును భారీ మెజార్టీతో గెలిపించాలని ప్రజలను కోరారు. బాలానగర్ డివిజన్ అభివృద్ధికి ఎమ్మెల్యే కృష్ణారావు ఎంతో పాటుపడ్డాడని తెలిపారు. అనేక దీర్ఘకాలిక సమస్యలు పరిష్కరించినట్లు తెలిపారు. కార్యక్రమంలో బీఆర్ఎస్ పార్టీ నాయకులు, కార్యకర్తలు స్థానికులు పాల్గొన్నారు.

### ఎమ్మెల్యే కృష్ణారావును గెలిపించుకుందాం..

#### - కార్పొరేటర్ జూపల్లి సత్యనారాయణ

కేపీహెచ్బీ కాలనీ : అభివృద్ధి సంక్షేమం కొనసాగా లంటే బీఆర్ఎస్ పార్టీ అభ్యర్థి మాధవరం కృష్ణారావును మరోసారి గెలిపించుకుంటే వాటిని కార్పొరేటర్ జూపల్లి

సత్యనారాయణ అన్నారు. ఆదివారం బీఆర్ఎస్ పార్టీ ఎమ్మెల్యే అభ్యర్థి మాధవరం కృష్ణారావు గెలుపుకోసం మైత్రీనగర్, విజ్ఞాన్ పురి కాలనీలలో కార్పొరేటర్ ఇంటింటికి ప్రచారం చేశారు. ఈ సందర్భంగా ఆయన మాట్లాడుతూ.. తొమ్మిదిన్నరేండ్ల కాలంలో కూకట్పల్లి నియోజకవర్గంలో కనీవినీ ఎరుగని రీతిలో అభివృద్ధిని సాధించిందన్నారు. ప్రజా సమస్యలన్నింటినీ పరిష్కరించి ప్రజలకు అందుబాటులో ఉండే కృష్ణారావును మరోసారి గెలిపించుకోవాలని అవసరమందన్నారు. కార్యక్రమంలో బీఆర్ఎస్ పార్టీ నేతలు వాసుదేవరావు, సంతోష్, ప్రభాకర్, బొట్టు విష్ణు తదితరులు పాల్గొన్నారు.



మైత్రీనగర్లో ఎన్నికల ప్రచారం నిర్వహిస్తున్న కార్పొరేటర్ జూపల్లి సత్యనారాయణ



## పద్య నాటకాలతో ప్రజా చైతన్యం..



బృహన్నర నాటక రచయిత కటకం వెంకట్రామశర్మను సన్మానిస్తున్న సినీ నటుడు గుమ్మడి గోపాలకృష్ణ, సిరాశ్రీ తదితరులు

మియాపూర్, అక్టోబర్ 29 : పద్య రచనలతో ప్రజల్లో చైతన్యం నింప వచ్చునని ప్రముఖ రంగస్థల, సినీ నటుడు గుమ్మడి గోపాల కృష్ణ, ప్రముఖ సినీ గేయ రచయిత సిరాశ్రీ అన్నారు. ప్రజా పద్యం ఆధ్వర్యంలో వివేకా నందనగర్ డివిజన్ భారత్ వికాస్ పరిషత్ ఛారిటబుల్ ట్రస్ట్ కార్యాలయంలో ఆదివారం నిర్వాహకులు అసంత కృష్ణ, పట్టణ్డర్ అధ్యక్షతన ఆదివారం సామాజిక స్పర్శ విజయోత్సవ కార్యక్రమం నిర్వహించారు. ఈ సందర్భంగా 'ప్రజా పద్యం' ఫేసిబుక్ వేదికగా నిర్వహించిన సామాజిక పద్య నాటక రచన పోటీల్లో రాష్ట్ర స్థాయిలో ప్రథమ బహుమతి పొందిన 'బృహన్నర' నాటక రచయిత కటకం వెంకట్రామ శర్మకు, ద్వితీయ, తృతీయ బహుమతి పొందిన టోకుమళ్ల వెంకటప్పయ్య, మంథా భానుమతి, ప్రోత్సాహక బహుమతి విజేతలు కాటేపల్లి నర్సింహమూర్తి, అన్న పురెడ్డి సత్యనారాయణ, కునుమకుమారిలను వారు ఘనంగా సన్మానించిన గడుపు రసాలను అందజేశారు. సామాజిక చైతన్యమే ధ్యేయంగా మరిన్ని రచనలతో మార్పునకు కృషి చేయాలని గోపాలకృష్ణ, సిరాశ్రీ ఆకాంక్షించారు. కార్యక్రమంలో ఏసీపీ శాస్త్రి, మత్తి భానుమూర్తి, అవసరాల వెంకట్రావ్ తదితరులు పాల్గొన్నారు.

## జగద్దిగుట్టలో రక్తదాన శిబిరం



రక్తదానంతో ఎంపీ బీబీ పాటిల్, నేతలు

జగద్దిగుట్ట, అక్టోబర్ 29 : జమ్మిరాబాద్ ఎంపీ బీబీ పాటిల్ జన్మదినాన్ని పురస్కరించుకుని ఆదివారం జగద్దిగుట్టలోని వాసవీ కన్యకాపర మేశ్వరి కల్యాణమండపంలో రక్తదానం శిబిరం ఏర్పాటు చేశారు. ఈ సందర్భంగా రక్తదానం చేసిన వారికి ఎంపీ బీబీ పాటిల్ ప్రశంసాపత్రాలు అందించారు. కూకట్పల్లి ఎమ్మెల్యే మాధవరం కృష్ణారావు, కార్పొరేటర్ జగన్, ధైవజ్ఞశర్మ, ప్రవీణ్ గుప్త, వీరశైవ సమాజ ప్రతినిధులు పాల్గొన్నారు.

## పీజీఆర్ స్టేడియంలో మాస్టర్స్ అథ్లెట్ల ఎంపిక

కొండాపూర్, అక్టోబర్ 29 : హైదరాబాద్లో జరుగనున్న మాస్టర్స్ అథ్లెట్ల రాష్ట్ర స్థాయి పోటీలకు పలు విభాగాలలో పోటీపడనున్న అథ్లెట్ల ఎంపిక ఆదివారం చందానగర్ లోని పీజీఆర్ స్టేడియంలో జరిగింది. జిల్లా అధ్యక్ష, కార్యదర్శులు కొండా విజయకుమార్, నూనె సురేందర్ ఆధ్వర్యంలో వివిధ విభాగాలలో పాల్గొన్నున్న క్రీడాకారులను ఎంపిక చేశారు.



## రోడ్డు ప్రమాదంలో వ్యక్తి మృతి

దుండిగల్, అక్టోబర్ 29 : రోడ్డు ప్రమాదంలో ఓ వ్యక్తి మృతిచెందిన సంఘటన దుండిగల్ పోలీస్ స్టేషన్ పరిధిలో ఆదివారం జరిగింది. పోలీసులు తెలిపిన వివరాల ప్రకారం.. ఆదిలాబాద్ జిల్లా నేరేడుగుండ్ల మండలం బోర్గాం గ్రామానికి చెందిన గుగులోత్ వసంతరావు(45) కొన్నేండ్ల క్రితం భార్యాబిడ్డలతో కలిసి నగరానికి ఉపాధి కోసం వలసవచ్చి మియాపూర్లోని ఆల్ఫిన్ కాలనీలో నివాసముంటున్నాడు. ప్రైవేట్ ఉద్యోగం చేస్తూ కుటుంబాన్ని పోషించుకుంటున్నాడు. ఈ నెపథ్యంలో ఆదివారం వసంతరావు తన మిత్రుడితో కలిసి టీవీఎస్ మోటోర్స్ పని నిమిత్తం మేడ్చల్ కు వెళ్లారు. సాయంత్రం తిరిగి ఇంటికి వస్తుండగా గండిమైసమ్మలోని బాలాజీ వైస్ సమీపంలో టీవీఎస్ అదుపుతప్పడంతో వెనుక కూర్చున్న వసంతరావు రోడ్డుపై పడిపోయాడు. అదే సమయంలో మేడ్చల్ వైపు వెళుతున్న రెడీమిక్స్ వాహనం వసంతరావు తలపై నుంచి దూసుకువెళ్లింది. ఈ ప్రమాదంలో వసంతరావు అక్కడిక్కడే మరణించాడు. మృతుడి కూతురు సీమ ఫిర్యాదుమేరకు కేసు నమోదు చేసుకున్న పోలీసులు శవాన్ని పోస్ట్ మార్టం కోసం గాంధీవైద్యశాలకు తరలించారు. కేసు దర్యాప్తులో ఉన్నది.

## అభివృద్ధి చేసిన బీఆర్ఎస్ కు పట్టం కట్టండి..



కుత్బుల్లాపూర్ డివిజన్ చెరుకుపల్లి కాలనీలో ఎమ్మెల్యే కేపీ వివేకానంద్ గెలుపు కోరుతూ ప్రచారం చేస్తున్న బీఆర్ఎస్ శ్రేణులు

కుత్బుల్లాపూర్, అక్టోబర్ 29 : కుత్బుల్లాపూర్ నియోజకవర్గాన్ని అత్యంత అభివృద్ధి చేసిన బీఆర్ఎస్ పార్టీ అభ్యర్థి, ఎమ్మెల్యే కేపీ వివేకానంద్ కు మరోసారి అత్యధిక మెజార్టీతో గెలిపించాలని కోరుతూ ఆదివారం ఆ పార్టీ శ్రేణులు డివిజన్లో విస్తృత ప్రచారం చేపట్టారు. చెరుకుపల్లి కాలనీలో ఇంటింటికి తిరుగుతూ గత తొమ్మిదిన్నరేండ్లగా చేసిన అభివృ

ద్ధిని ప్రజలకు వివరించి ప్రచార కరపత్రాలను పంచారు. ఎమ్మెల్యే కేపీ వివేకానంద్ కు మద్దతుగా విస్తృత ప్రచారం చేపట్టారు. కార్యక్రమంలో బీఆర్ఎస్ సీనియర్ నేత, మాజీ కార్పొరేటర్ కేఎం గౌరీశ్, మాజీ కౌన్సిలర్ సూర్యప్రభ, డివిజన్ ప్రధాన కార్యదర్శి సత్తి రెడ్డి, మహిళా నాయకురాలు అరుణలత, నాయకులు, కార్యకర్తలు పాల్గొన్నారు.

## నేడు విద్యుత్ మరమ్మతులు

కొండాపూర్, అక్టోబర్ 29 : వేమన కాలనీ సబ్ స్టేషన్ పరిధిలోని 11 కేపీ విద్యుత్ తీగల మరమ్మతుల కారణంగా సోమవారం పలు ప్రాంతాల్లో విద్యుత్ సరఫరాను నిలిపివేస్తున్నట్లు ఏకా శ్రీనివాసరెడ్డి ఆదివారం ఒక ప్రకటనలో తెలిపారు. విద్యుత్ తీగల మార్పు కారణంగా ఉదయం 10 నుంచి మధ్యాహ్నం 3 గంటల వరకు విద్యానగర్, సురక్ష ఎన్ క్వేమ్,

సాయి ఎన్ క్వేమ్, రాజేందర్ రెడ్డి నగర్ కాలనీ, కైలాశ్ నగర్, జవహర్ కాలనీ, ఓల్డ్ బాంబే రోడ్డులో, మధ్యాహ్నం 3 నుంచి సాయంత్రం 4 గంటల వరకు కేఎస్ఆర్, అప్పర్, పీజీఆర్ రోడ్డు, సాయంత్రం 4 నుంచి 4:40 గంటల వరకు జవహర్ కాలనీ, శంకర్ నగర్, బీహెచ్ ఈవల్ ప్రధాన రోడ్డులో విద్యుత్ సరఫరాను నిలిపివేస్తున్నట్లు ఆయన పేర్కొన్నారు.

కూకట్పల్లి రైతుబజార్ లో			
కూరగాయ	ధర (కిలో)	కూరగాయ	ధర (కిలో)
టమాట	21	ఆలుగడ్డ	22
వంకాయ	23	కీరా	25
బెండకాయ	35	దోసకాయ	13
పచ్చిమిర్చి	40	సోరకాయ	11
బజ్జీ మిర్చి	45	పొట్లకాయ(1)	13
కాకరకాయ	26	కందగడ్డ	45
బీరకాయ	35	ఉల్లిపొరక	45
క్యాబేజీ	16	ఉల్లిగడ్డ	54
ఫ్రాంచ్ బీన్స్	75	మామిడికాయ	10 నుంచి 15
క్యారెట్	37	అరటికాయ	8 నుంచి 9
కాలీఫ్లవర్	23	చామగడ్డ	37
దొండ	18	ముళ్లంగి (1)	4 నుంచి 6
బిక్కుడు	55	మొరంగగడ్డ	23
గోరుబిక్కుడు	28	గుమ్మడికాయ	30
బీట్ రూట్	25	నిమ్మకాయలు	32 నుంచి 36
క్యాప్సికం	45	మునగకాయ	8 నుంచి 10
పచ్చి బఠాని	40	పుట్టగొడుగులు(200గ్రా)	40
పొప్పడికాయ	40	ఎండుమిర్చి	280
అల్లం	160	వెల్లుల్లి	200

కేపీహెచ్బీకాలనీ : ఈ ధరలు నేటి ఉదయం 9.30 గంటల వరకు అమలులో ఉంటాయని ఎస్టేట్ ఆఫీసర్ సుధాకర్ తెలిపారు.